



|                  |            |
|------------------|------------|
| દાખલ થયા તારીખ:  | ૨૮-૦૭-૨૦૨૫ |
| રજી.લીઘા તારીખ : | ૨૮-૦૭-૨૦૨૫ |
| ફેસલ થયા તારીખ:  | ૦૪-૦૫-૨૦૨૬ |

-----  
મિલોડાના મે. એડી. જ્યુડિશિયલ મેજીસ્ટ્રેટ સાહેબશ્રીની અદાલતમાં,  
મુ.મિલોડા,  
-----

ક્રિ.કેસ નંબર-૧૧૪૯/૨૦૨૫

આંક : - ૧૬

ફરીયાદી:-

શ્રીસરકાર

(મીલોડા પો.સ્ટે. ગુ.રજી.નં.૩૪૪/૨૪)

-:: વિરુદ્ધ ::-

આરોપી:-

(૧) મહેશચંદ્ર રૂપાજી બરંડા, ઉ.વ.૨૩, ધંધો.ખેતી,  
રહે.અસારી ફળા ઝાઝરી, તા.નયાગાવ, જી.ઉદેપુર

ગુન્હો :-

ધી ગુજરાત પ્રોહી.એક્ટ કલમ- ૬પએઈ, મુજબ.

-----  
ફરિયાદ પક્ષ તરફે એ.પી.પી.શ્રી બી.આઈ.મનસુરી,

આરોપીપક્ષ તરફે વિ.વ.શ્રી એન.બી.મીલા।  
-----

//જજમેન્ટ//

(૧) ફરીયાદપક્ષના કેસની ટુકમાં હકિકત એવી છે કે, આ  
કામના આરોપીએ તા.૧૨/૦૬/૨૦૨૪ ના ક.૧૮/૩૦ વાગે મોજે ભાણમેર

ગામે આ કામના ઇકકો ગાડીના ચાલકે પ્રોહી પ્રતિબંધક એરીયામાં વગર પાસ પરમીટે ગેર કાયદેસર રીતે પોતાના કબ્જા ભોગવટાની ઇકકો ગાડી નં. જી.જે.૩૧.આર.૫૮૨૫ નાનીમાં ભારતીય બનાવટના ઇંગ્લીશ દારૂ તથા બીયરની આખી પેટી નંગ.૨૦ જેમાં બોટલો ટીન નંગ.૬૩૬ તથા છુટા ટીન નં ગ.૨૨ મળી કુલ બોટલો/ટીન નંગ.૬૫૮ જેની કિં.રૂ.૬૨,૦૯૦/-નો ભરી લાવી પોલીસની નામાબંધી દરમ્યાન પ્રોહી મુદ્દામાલ તથા ઇકકો ગાડીની કિ.રૂ.૨,૦૦,૦૦૦/- મળી કુલ કિ.રૂ.૨,૬૨,૦૯૦/-નો મુદ્દામાલ મુકી નાસી જઈ ગુજો પ્રોહી એક્ટ ની કલમ- ૬૫ એ,ઈ મુજબનો ગુનો આચરેલ. મજકુર બનાવ ની ફરીયાદ ફરીયાદી ધ્વારા આપતાં તેની તપાસ ના અં તે હાલના આરોપી વિરુદ્ધ હાલનું ચાર્જશીટ અત્રેની અદાલતમાં રજુ કરેલ છે.

(૨) આરોપીઓને અદાલત સમક્ષ હાજર રખાવતા તેમને કિ. પ્રો.કો.ની કલમ ૨૦૭ અન્વયે પોલીસ પેપર્સની નકલો મળ્યાની ખાતરી કર્યા બાદ આંક-૦૪ થી તહોમતનામું ફરમાવી આંક-૦૫ થી નિવેદન લેતાં આરોપીએ તેની સામેના ગુનાનો ઇન્કાર કરતાં ન્યાયિક કાર્યવાહી આગળ ચલાવવામાં આવી ફરીયાદ પક્ષે પુરાવો રજુ કરવા જણાવતાં ફરીયાદ પક્ષે રજુ કરેલ પુરાવો નોંધ્યો.

(૩) આ કામમાં ફરીયાદપક્ષે નીચે મુજબનો મૌખિક તેમજ દસ્તાવેજી પુરાવા રજુ કરવામાં આવેલ છે.

**મૌખિક તથા દસ્તાવેજી પુરાવો:-**

- |        |                                                |
|--------|------------------------------------------------|
| આંક.૦૭ | થી ફરીયાદી અ.હે.કો. જયેશભાઈ જયંતીભાઈ ની જુબાની |
| આંક.૦૮ | થી ફરીયાદ                                      |
| આંક.૧૩ | થી પંચ સાહેદ મોડીયા રમેશભાઈ અમૃતભાઈની જુબાની   |
| આંક.૧૪ | થી મુદામાલ પંચનામું                            |

આંક. ૧૫ થી પંચ સાહેદ જગદીશભાઈ કાવજીભાઈ મોરીની જુબાની

ત્યારબાદ ફરીયાદપક્ષે મૌખિક રીતે પોતાનો પુરાવો થયાની હકીકત જાહેર કરતા, આરોપીનું બી.એન.એસ.એસ.ની કલમ-૩૫૧ મુજબ વધારાનું નિવેદન લેતા તેમાં આરોપીએ તમામ હકીકતો ઈન્કાર કરી બચાવમાં કોઈ પુરાવો રજુ કરવા માંગતા ન હોવાનું જણાવેલ છે અને વિશેષ તેમની વિરુદ્ધ ખોટો કેસ કરેલ હોવાનું જણાવતા હોઈ તેમનું નિવેદન તેમના લખાવ્યા મુજબનું નોંધવામાં આવેલ છે.

(૪). ઉપરોક્ત હકીકતો તેમજ પડેલ પુરાવા નજરે રાખી આ કામના નિર્ણય માટે આ કોર્ટ સમક્ષ નીચે મુજબના મુખ્ય મુદ્દાઓ ઉપસ્થિત થાય છે.

// મુદ્દા //

|      |                                                                                                                                                                                                                                                                                                                                                                                                                                                                                                                                                                                                                                  |
|------|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| (૧). | શું ફરિયાદ પક્ષ નિઃશંકપણે પુરવાર કરે છે કે, આ કામના આરોપીએ તા.૧૨/૦૬/૨૦૨૪ ના ક.૧૮/૩૦ વાગે મોજે ભાણમેર ગામે આ કામના ઈકકો ગાડીના ચાલકે પ્રોહી પ્રતિબંધક એરીયામાં વગર પાસ પરમીટે ગેર કાયદેસર રીતે પોતાના કબ્જા ભોગવટાની ઈકકો ગાડી નં. જી.જે.૩૧ .આર.૫૮૨૫ નાનીમાં ભારતીય બનાવટના ઈંગ્લીશ દારૂ તથા બીયરની આખી પેટી નંગ.૨૦ જેમાં બોટલો ટીન નં ગ.૬૩૬ તથા છુટા ટીન નંગ.૨૨ મળી કુલ બોટલો/ટીન નં ગ.૬૫૮ જેની કિં.રૂ.૮૨,૦૮૦/-નો ભરી લાવી પોલીસની નામાબંધી દરમ્યાન પ્રોહી મુદ્દામાલ તથા ઈકકો ગાડીની કિ.રૂ.૨,૦૦,૦૦૦/- મળી કુલ કિ.રૂ.૨,૮૨,૦૮૦/-નો મુદ્દામાલ મુકી નાસી જઈ ગુન્હો પ્રોહી એક્ટ ની કલમ- ૬૫ એ,ઈ મુજબનો શીક્ષા ને પાત્ર ગુન્હો કરેલ છે? |
| (૨). | શું હુકમ ?                                                                                                                                                                                                                                                                                                                                                                                                                                                                                                                                                                                                                       |

(૫). ઉપરોક્ત મુદ્દાઓ પરત્વે આ કોર્ટના નિર્ણયો નીચે મુજબ છે.

// નિર્ણયો //

(૧). મુદ્દા નંબર-૧: નકારમાં,

(૨). મુદ્દા નંબર -૨: આખરી હુકમ મુજબ.

// નિર્ણય અંગેના કારણો //

(૬) આ કામે ફરીયાદ પક્ષે આરોપી વિરુદ્ધનું તહોમત અને કેસની હકિકત સાબીત કરવા માટે આંક. ૧૩ થી પંચ સાહેદ મોડીયા રમેશભાઈ અમૃતભાઈ તથા આંક. ૧૫ થી પંચ સાહેદ જગદીશભાઈ કાવજીભાઈ મોરીનાઓને તપાસવામાં આવેલ છે. સદર પંચસાહેદ એ તેમની જુબાની દરમિયાન આંક-૧૪ નાં મુદ્દામાલ રીકવર પંચનામામાં ફક્ત પોતાની સહી ઓળખી બતાવ્યા સિવાય પંચનામાની કોઈ જ હકીકતને સમર્થન આપેલ નથી. આ પંચસાહેદો ને તેની જુબાની દરમિયાન ફરી ગયેલ જાહેર કર્યા બાદ વિ.એ. પી.પી.શ્રીએ કરેલ ઉલટ તપાસમાં આ પંચસાહેદોએ પંચનામાની હકિકતોને સમર્થન કરેલ નથી તથા આ સાહેદની આરોપી તરફ કરવામાં આવેલ ઉલટ તપાસમાં આ પંચસાહેદો એ જણાવેલ છે કે, પોલીસે તેમની એક તૈયાર લખેલા કાગળ માં સહી કરાવેલી તે સિવાય તેઓ બીજુ કંઈ જાણતા નથી તેમજ પોલીસે તેમની હાજરીમાં કોઈની પાસે થી દારુ કબજે કરેલ નથી.

(૦૭) વધુમાં, ફરીયાદ પક્ષે આંક.૦૭ થી ફરીયાદી એ.હે.કો જયેશભાઈ જયંતીભાઈનાઓને કોર્ટ રૂબરૂ તપાસતા તેઓએ એવી હકીકત જણાવેલ છે કે, " ગઈ તા.૧૨/૦૬/૨૦૨૬ ના રોજ અમો તથા પો.ઈ.એચ.પી.ગરાસીયા તથા બીજા અન્ય સ્ટાફના માણસો સાથે ભીલોડા પો.સ્ટે. વિસ્તારમાં ભાણમેર ગામની સીમમાં પેટ્રોલીંગમાં વાહન ચેકીંગમાં હતા તે દરમિયાન બાતમી મળેલ કે, ભાણમેર રસ્તા ઉપર ઉભા હતા તે વખતે ઈકો ગાડી નં .જીજે-૩૧-આર-૫૮૨૫ નો ચાલક વીદેશી દારુ ભરી નીકળનાર છે જે આધારે બે પંચોના માણસો બોલાવી વોચમાં હતા દરમિયાન બાતમી વાળી ગાડી નીકળતા તેને ઉભી રખાવેલ પરંતુ ગાડી છોડી તેનો ચાલક

અંધારાનો લાભ લઈ નાસી ગયેલ અને ગાડીમાં તપાસ કરતા તેમાં ઈંગ્લીશ દારુની કુલ બોટલ નંગ - ૬૫૮, કી.રૂ.૮૨,૦૯૦/-નો મુદામાલ ભરેલ હતો જેથી સદર દારુ બદલ પાસપરમીટ ન હોય પ્રોહી.પ્રતિબંધક એરીયામાં ઈંગ્લીશ દારુ સાથે પકડાઈ જવાથી તેમની વિરુદ્ધ અમોએ ફરીયાદ આપેલ.મને ફરીયાદ ની ખરી નકલ બતાવવામાં આવે છે જેમાં મારી સહી છે જે રજુ દા. આંક-૦૮ આપવામાં આવે છે.અમારા પો.ઈ.એચ.પી.ગરાસીયાનાઓએ ગાડી તથા મુદામાલ કબજે લઈ વીગતવારનું પંચનામું કરેલ.આરોપીઓને જોયે ઓળખુ છુ,આજરોજ કોર્ટમાં હાજર નથી."જ્યારે બચાવપક્ષ તરફે કરવામાં આવેલ ઉલટ તપાસમાં એ વાતનો સ્વીકાર કરેલ છે કે,"એ વાત ખરી છે કે,બનાવવાળી જગ્યા જાહેર રોડ આવેલ છે અને સતત વાહનોની અવરજવર રહે છે.એ વાત ખરી છે કે,બનાવવાળી જગ્યાની આજુબાજુ રહેણાંકના મકાનો આવેલ છે.એ વાત ખરી નથી કે,સદર મુદામાલ બીનવારસી હાલતમાં મળી આવેલ.એ વાત ખરી નથી કે,ફરીયાદ અમારા ઉપરી અધીકારીના કહેવાથી કરેલી.એ વાત ખરી નથી કે,આવો કોઈ બનાવ બનેલ ન હોવા છતાં ખોટી ફરીયાદ આપી ખોટી જુબાની આપુ છુ."

(૦૮) આ કામે ફરીયાદ પક્ષે રજુ પુરાવો જોતાં, આ કામે પંચ સાહેદોના પુરાવા પરથી એ હકીકત ફલીત થાય છે કે,આંક-૧૪ નું પંચ ના મું પંચોની રુબરુ અને હાજરીમાં કરવામાં આવેલ નથી તેમજ સદર પંચો રુબરુ આ કામેનો મુદામાલ કબજે લેવામાં આવેલ છે તેવી હકીકત સદર પંચસાહેદના પુરાવાથી ફરીયાદપક્ષ પુરવાર કરી શકેલ નથી. આમ ફરીયાદપક્ષના કેસની હકીકત મુજબ બનાવના દિવસે આરોપી પાસેથી પોલીસે પંચો રુબરુ મુદામાલ કબજે લીધેલાનું પુરવાર થતુ નથી કે ફરીયાદપક્ષના કેસની સઘળી હકીકતોને સમર્થન પ્રાપ્ત થતુ નથી.

(૦૯) નામ.બોમ્બે હાઈકોર્ટ સ્ટેટ ઓફ મહારાષ્ટ્ર વિ. ઓનકાર મનીક પાટીલ (૧૯૭૯ ક્રિ.લો.રી. મહારાષ્ટ્ર ૪૨૧) ના ચુકાદામાં પ્રસ્થાપિત કરેલ છે કે, " જ્યારે પંચસાહેદ દ્વારા પંચનામાને સમર્થન મળતુ ન હોય તેવા સંજોગોમાં ફરીયાદીને પણ સોગંદ ઉપર તપાસવાથી ન્યાયનો હેતુ પાર પાડી શકાય નહિ." આમ, સદર કામે આંક-૧૪ નું પંચનામું રજૂ કરવામાં આવેલ છે પરંતુ તેની હકીકતો સાબિત કરવામાં ફરીયાદપક્ષ સફળ થયેલ નથી.

(૧૦) આ કામેના પોલીસ સાહેદોના પુરાવામાં બનાવવાની જગ્યાએ ઘણા બધા વાહનો તથા માણસોની અવર જવર હોવાનું રેકર્ડ ઉપર આવેલ હોવા છતાં સદર કામે તપાસ કરનાર અમલદારે કોઈ સ્વતંત્ર સાહેદોના નિવેદનો નોંધેલ નથી અને તેમનો પુરાવો ફરીયાદ પક્ષે રજૂ કરવામાં આવેલ નથી. જેથી માત્ર પોલીસ સાહેદો ના પુરાવાનો આધાર રાખી સ્વતંત્ર સાહેદોના સમર્થનકાર પુરાવાની ગેરહાજરીમાં આંક-૧૪ થી રજૂ થયેલ પંચનામાની હકીકતો પુરવાર થઈ ગયેલ હોવાનું માની શકાય નહીં.

(૧૧) વધુમાં, નામ. ગુજરાત હાઈકોર્ટના ધીરજલાલ ગાંડાભાઈ અને બીજા વિરુદ્ધ સ્ટેટ ઓફ ગુજરાત ૧૯૯૧(૧) જી.એલ.આર. ૪૩૩ ના ચુકાદામાં નામ. ગુજરાત હાઈકોર્ટ ઠરાવેલ છે કે, "Before a presumption can be raised thereunder, it is necessary to establish in evidence that the sealed bottle was bearing the original label indicating the name of any known brands of spirits and also the name of its manufacture. It is clear on the record of the case that at least the condition regarding the manufacturer of the bottles in question has not fulfilled in the present case. It is, therefore, not

***possible to raise the presumption under the said section 116B. There is no other evidence in the case which connects the accused with the offence in question."***

(૧૨) નામ.ગુજરાત હાઈકોર્ટના ઉપરોક્ત ચુકાદામાં પ્રસ્થાપિત કરેલ સિધ્ધાંત મુજબ ફરીયાદ પક્ષે એ હકીકત સાબીત કરવી પડે કે, સદર કામે કહેવાતા આક્ષેપીત જુદી જુદી બ્રાન્ડની ઈંગ્લીસ દારૂ / બીયર ની બોટલો પકડાયેલ છે તેના પર લાગેલ સીલ તથા તેના પર લાગેલા લેબલ સાચા છે કે કેમ ? તે સંદર્ભે તેઓએ તપાસ કરેલ અને તેના પર તેના ઉત્પાદન કરનારનું નામ લખેલ છે તે સાચું છે કે કેમ ? તે સંદર્ભે યોગ્ય તપાસ કરવી જોઈએ. પરંતુ સદર કામે તેવી કોઈ જ તપાસ કરેલ હોય કે તે સંદર્ભે માહિતી તથા કહેવાતી આક્ષેપીત બ્રાન્ડના ઉત્પાદકો ના નિવેદનો લીધેલ હોય તેવી કોઈ જ હકીકત ફરીયાદ પક્ષ રેકર્ડ પર લાવી શકેલ નથી. સમગ્રપણે આ કામેની તપાસ જ અસ્પષ્ટ અને અધૂરી તજવીજની જણાઈ આવે છે. આમ, સ્વતંત્ર અને નિષ્પક્ષ પુરાવાના સમર્થન વિહોણી પોલીસ સાહેદોની જુબાની માન્ય રાખી આરોપી વિરુદ્ધ કેસ પુરવાર થયેલો ગણી શકાય નહીં. આ કામેના તમામ પોલીસ પેપર્સ તેમજ પુરાવાઓ લક્ષમાં લેતાં આ કામેના આરોપી વિરુદ્ધ આક્ષેપીત ગુન્હો આચરવામાં આવેલ હોવાની હકીકત સ્પષ્ટ, નિઃશંક, સ્વતંત્ર અને અસંદિગ્ધ પુરાવાથી ફરીયાદપક્ષ પુરવાર કરી શકેલ નથી.

(૧૩) આમ, સદર કેસમાં ફરીયાદ પક્ષ નિઃશંકપણે આરોપી વિરુદ્ધનું તહોમત પુરવાર નિષ્ફળ નિવડેલ હોઈ, ન્યાયના હિતમાં નીચે મુજબનો આખરી હુકમ કરવામાં આવે છે.

**-:: હુકમ ::-**

(૧) આ કામના આરોપી (૧) મહેશચંદ્ર રૂપાજી બરંડા ,ઉ.વ.૨૩,

ઘંઘો.ખેતી,રહે.અસારી ફળા ઝાઝરી, તા.નયાગાવ,જી.ઉદેપુર નાઓને બી.એન.એસ.એસ.ની કલમ-૨૭૧(૧) મુજબ ધી. ગુજરાત પ્રોહી. એક્ટ કલમ-૬૫,એઈ, મુજબ ના ગુન્હામાંથી શંકાનો લાભ આપી છોડી મુકવાનો હુકમ કરવામાં આવે છે.

(૨) આરોપીના અગાઉના જામીન અપીલ સમય સુધી ચાલુ રાખવામાં આવે છે.

હુકમ આજરોજ ખુલ્લી અદાલતમાં વાંચી, સંભળાવી જાહેર કર્યો.

તારીખ: ૦૪/૦૫/૨૦૨૬  
મુકામ: ભીલોડા

(તુષારકુમાર વીરાભાઈ પરમાર)  
એડિશનલ ચીફ જ્યુડિશિયલ મેજિસ્ટ્રેટ  
ભિલોડા.  
**UID CODE GJ01084**